

REGOLAMENT TA' IMPLIMENTAZZJONI TAL-KUMMISSJONI (UE) 2017/186**tat-2 ta' Frar 2017****li jistabbilixxi l-kundizzjonijiet speċifiċi li japplikaw għall-introduzzjoni fl-Unjoni ta' konsenji minn ċerti pajjiżi terzi minhabba l-kontaminazzjoni mikrobijoloġika u li jemenda r-Regolament (KE) Nru 669/2009****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u li jistabbilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(ii) tiegħu,

Wara li kkunsidrat ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-verifiki uffiċjali mwettqa biex tiġi żgurata l-verifikazzjoni tal-konformità mal-liġi tal-ghalf u l-ikel, mas-sahha tal-annimali u mar-regoli dwar il-welfare tal-annimali ⁽²⁾, u b'mod partikolari l-Artikolu 15(5) tiegħu,

Billi:

- (1) L-Artikolu 53 tar-Regolament (KE) Nru 178/2002 jipprevedi l-possibbiltà li jiġu adottati miżuri ta' emerġenza tal-Unjoni xierqa għall-ikel importat minn pajjiżi terzi biex jitharsu s-sahha tal-bniedem, is-sahha tal-annimali u l-ambjent, meta jkun ċar li jeżisti riskju serju li ma jkunx jista' jiġi kkontrollat b'mod sodisfaċenti permezz ta' miżuri li jiehdu l-Istati Membri individwali.
- (2) L-Artikolu 11 tar-Regolament (KE) Nru 178/2002 jeżiġi li l-ikel li jiġi impurtat fl-Unjoni biex hemmhekk jitqiegħed fis-suq għandu jikkonforma mar-rekwiżiti rilevanti tal-liġi dwar l-ikel jew mal-kundizzjonijiet li l-Unjoni tqis li huma għallinqas ekwivalenti għal dawk ir-rekwiżiti, jew fejn jeżisti ftehim speċifiku bejn l-Unjoni u l-pajjiż ta' esportazzjoni, mar-rekwiżiti f'dak il-ftehim.
- (3) Ir-Regolament (KE) Nru 852/2004 tal-Parlament Ewropew u tal-Kunsill ⁽³⁾ jistabbilixxi r-regoli ġenerali dwar l-iġjene tal-prodotti tal-ikel għall-operaturi tan-negozji tal-ikel.
- (4) L-Artikolu 11 tar-Regolament (KE) Nru 882/2004 jistabbilixxi r-rekwiżiti għall-metodi ta' kampjunar u ta' analiżi li għandhom jintużaw fil-kuntest tal-verifiki uffiċjali.
- (5) L-Artikolu 14 tar-Regolament (KE) Nru 178/2002 jistipula li l-ikel li ma jkunx sikur ma għandux jitqiegħed fis-suq. Skont ir-Regolament (KE) Nru 882/2004, l-Awtoritajiet Kompetenti jridu jivverifikaw il-konformità tal-operaturi tan-negozji tal-ikel mal-leġiżlazzjoni tal-Unjoni.
- (6) Ir-Regolament tal-Kummissjoni (KE) Nru 669/2009 ⁽⁴⁾ jistabbilixxi r-regoli dwar iż-żieda fil-livell ta' verifiki uffiċjali fuq l-importazzjoni ta' ċertu għalf u ikel ta' oriġini mhux mill-annimali, li huwa elenkat fl-Anness I ta' dak ir-Regolament.
- (7) Għal hafna snin kien hemm frekwenza għolja ta' nuqqas ta' konformità minhabba kwistjonijiet ta' nuqqas ta' sikurezza taż-żerriegħa tal-ġunġlien ("Żerriegħa tas-Sesamum") u tal-weraq tal-betel ("Piper betle L.") mill-Indja. Għalhekk fl-2014 giet stabbilita żieda fil-frekwenza tal-verifiki uffiċjali meta jiġu importati dawn l-oġġetti tal-ikel fir-rigward tas-Salmonella spp. Madankollu, dawn il-verifiki miżjuda kkonfermaw il-frekwenza għolja tan-nuqqas ta' konformità ta' dawn l-oġġetti tal-ikel mas-sikurezza mikrobijoloġika minhabba s-Salmonella spp. Għaldaqstant, l-importazzjoni ta' dawn l-oġġetti tal-ikel tikkostitwixxi riskju serju għas-sahha pubblika fl-Unjoni u jehtieg li jiġu adottati miżuri ta' emerġenza tal-Unjoni.

⁽¹⁾ ĠUL 31, 1.2.2002, p. 1.⁽²⁾ ĠUL 165, 30.4.2004, p. 1.⁽³⁾ Ir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel (ĠUL 139, 30.4.2004, p. 1).⁽⁴⁾ Ir-Regolament tal-Kummissjoni (KE) Nru 669/2009 tal-24 ta' Lulju 2009 li jimplimenta r-Regolament (KE) Nru 882/2004 tal-Parlament Ewropew u tal-Kunsill dwar iż-żieda fil-livell tal-verifiki uffiċjali mwettqa fuq l-importazzjoni ta' ċertu għalf u ikel ta' oriġini mhux mill-annimali u li jemenda d-Deċiżjoni 2006/504/KE (ĠUL 194, 25.7.2009, p. 11).

- (8) Jenhtieġu l-garanzji minghand l-awtoritajiet kompetenti tal-pajjiżi esportaturi li daww l-oġġetti tal-ikel ikunu ġew prodotti skont id-dispożizzjonijiet stabbiliti fir-Regolament (KE) Nru 852/2004 biex tithares is-saħha tal-bniedem fl-Unjoni. Biex ikun żgurat l-infurzar armonizzat tal-verifiki fuq l-importazzjonijiet madwar l-Unjoni, kull konsenja ta' dan it-tip ta' ikel għandu jkollha magħha ċertifikat tas-saħha ffirmat mill-awtoritajiet kompetenti tal-pajjiż esportatur, u jkollha wkoll ir-rizultati tat-testijiet analitiċi li jiggarrantixxu li l-konsenja ttehdulha l-kampjuni li ġew analizzati għall-preżenza ta' patoġeni mikrobijoloġiċi u r-rizultati kienu tajbin.
- (9) L-Artikolu 6 tar-Regolament (KE) Nru 669/2009 jistipula li l-operaturi tan-negozji tal-ikel li jkunu responsabbli mill-konsenji għandhom jibagħtu notifika minn qabel lill-punt tad-dhul magħżul meta jkunu se jaslu dawn il-konsenji u deskrizzjoni tagħhom.
- (10) L-Artikolu 8 tar-Regolament (KE) Nru 669/2009 jeżiġi fir-rigward taż-żieda fil-livell tal-verifiki uffiċjali, li dawn il-verifiki għandhom isiru fuq id-dokumenti, fuq l-identità u għandhom jinkludu wkoll verifiki fiżiċi. Il-verifiki tad-dokumenti jridu jitwettqu minghajr dewmien fuq il-konsenji kollha mhux iktar tard minn jumejn tax-xogħol mill-wasla fil-punt tad-dhul magħżul, u l-verifiki tal-identità u fiżiċi, fost dawn l-analizi fl-laboratorju, iridu jitwettqu skont il-frekwenzi stabbiliti fl-Anness I ta' dak ir-Regolament.
- (11) Biex ikunu żgurati organizzazzjoni effiċjenti u verifiki fuq l-importazzjoni armonizzati fil-livell tal-Unjoni rigward il-preżenza ta' patoġeni mikrobijoloġiċi f'ċerti oġġetti tal-ikel minn ċerti pajjiżi terzi, jehtieġ li jiġu stabbiliti kundizzjonijiet speċifiċi għall-importazzjoni ta' dawn l-oġġetti tal-ikel. Għall-fini taċ-ċarezza legali, jixraq li l-oġġetti tal-ikel kollha li joriġinaw minn pajjiżi terzi li huma suġġetti għal kundizzjonijiet speċifiċi minhabba riskji mikrobijoloġiċi jingabru f'Regolament wieħed. Għaldaqstant, id-dispożizzjonijiet rigward il-weraq tal-Betel mill-Indja stabbiliti fir-Regolament ta' Implimentazzjoni tal-Kummissjoni (UE) 2016/166 ⁽¹⁾ jehtieġ li jiddaħhlu f'dan ir-Regolament u li r-Regolament (KE) Nru 669/2009 jiġi emendat skont dan.
- (12) Jehtieġ li r-Regolament ta' Implimentazzjoni (UE) 2016/166 jithassar u simultanament jiġi sostitwit b'Regolament iktar ġenerali li jstabilixxi d-dispożizzjonijiet dwar l-importazzjoni ta' ċerti oġġetti tal-ikel minn ċerti pajjiżi terzi minhabba l-kontaminazzjoni mikrobijoloġika.
- (13) Il-miżuri stipulati f'dan ir-Regolament jikkonformaw mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

Is-suġġett u l-kamp ta' applikazzjoni

Dan ir-Regolament għandu japplika għall-introduzzjoni tal-oġġetti tal-ikel elenkati fl-Anness I.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet stabbiliti fl-Artikoli 2 u 3 tar-Regolament (KE) Nru 178/2002, fl-Artikolu 2 tar-Regolament (KE) Nru 882/2004 u fl-Artikolu 3 tar-Regolament (KE) Nru 669/2009.

Artikolu 3

L-introduzzjoni fl-Unjoni

L-operatur tan-negozju tal-ikel għandu jiżgura li:

- Il-konsenji tal-oġġetti tal-ikel imsemmija fl-Anness I ("ikel") jistgħu jiġu importati fl-Unjoni biss skont il-proċeduri stabbiliti f'dan ir-Regolament.
- Il-konsenji tal-ikel jistgħu jiddaħhlu fl-Unjoni biss mill-punt tad-dhul magħżul.

⁽¹⁾ Ir-Regolament ta' Implimentazzjoni tal-Kummissjoni (UE) 2016/166 tat-8 ta' Frar 2016 li jstabilixxi l-kundizzjonijiet speċifiċi applikabbli għall-importazzjoni ta' oġġetti tal-ikel li fihom il-weraq tal-betel ("Piper Betle") mill-Indja u li jemenda r-Regolament (KE) Nru 669/2009 (GUL 32, 9.2.2016, p. 143).

Artikolu 4

Ir-riżultati tal-kampjunar u tal-analiżi li jakkumpanjaw il-konsenja

1. Kull konsenja ta' ikel għandha tkun akkumpanjata mir-riżultati tal-kampjunar u tal-analiżi li jkunu twettqu mill-awtorità kompetenti tal-pajjiż minn fejn ikun intbagħat li jkunu vverifikaw l-assenza tal-periklu speċifikat fl-Anness I.
2. Il-kampjunar u l-analiżi msemmija fil-paragrafu 1 għandhom jitwettqu skont it-Titolu II tal-Kapitolu III "Metodi ta' kampjunar u analiżi" tar-Regolament (KE) Nru 882/2004. B'mod partikolari, il-kampjunar għandu jitwettaq skont l-istandards rilevanti tal-ISO (International Organisation for Standardisation) u skont il-linji gwida tal-Codex Alimentarius li jintużaw bħala referenza u l-analiżi għas-*Salmonella* għandha titwettaq skont il-metodu ta' referenza EN/ISO 6579 (l-aktar verżjoni aġġornata riċenti tal-metodu ta' detezzjoni) jew metodu vvalidat bi tqabbil miegħu skont il-protokoll stabbilit fl-EN/ISO 16140 jew protokoll simili oħra aċċettati internazzjonalment.

Artikolu 5

Iċ-ċertifikat tas-saħha

1. Il-konsenji tal-oġġetti tal-ikel elenkati fl-Anness I għandu jkollhom magħhom ukoll ċertifikat tas-saħha skont il-mudell stabbilit fl-Anness III.
2. Jehtieg li iċ-ċertifikat tas-saħha jkun iffirmat u ttimbrat minn rappreżentant awtorizzat tal-awtorità kompetenti tal-pajjiż terz minn fejn tkun intbagħtet il-konsenja.
3. Iċ-ċertifikat tas-saħha u l-hemżiet li jkun hemm miegħu għandhom jinkitbu bil-lingwa uffiċjali, jew b'wahda mil-lingwi uffiċjali tal-Istat Membru fejn jinsab il-post tad-dhul magħżul. Madankollu, l-Istat Membru tal-post tad-dhul magħżul għandu l-fakultà li jaċċetta li iċ-ċertifikati tas-saħha jinkitbu b'lingwa uffiċjali oħra tal-Unjoni.
4. Iċ-ċertifikat tas-saħha għandu jkun validu għal erba' xhur wara d-data tal-hruġ tiegħu, iżda għal mhux iktar minn sitt xhur wara d-data tal-ahħar analiżi mikrobijoloġika tal-laboratorju.

Artikolu 6

L-identifikazzjoni

Kull konsenja tal-ikel għandha tkun identifikabbli permezz ta' kodiċi ta' identifikazzjoni (kodiċi tal-konsenja) li jikkorrispondi mal-kodiċi ta' identifikazzjoni msemmi fir-riżultati tal-kampjunar u l-analiżi msemmija fl-Artikolu 4 u fiċ-ċertifikat tas-saħha msemmi fl-Artikolu 5. Kull borża individwali, jew kull forma oħra ta' imballaġġ tal-konsenja għandha tiġi identifikata b'dak il-kodiċi.

Artikolu 7

Notifika minn qabel dwar il-wasla tal-konsenji

1. L-operaturi tan-negozji tal-ikel jew ir-rappreżentanti tagħhom għandhom javżaw minn qabel lill-awtorità kompetenti fil-PDM, id-data u l-hin tal-wasla reali mistennija tal-konsenji tal-ikel u javżaw dwar it-tip ta' konsenja li tkun.
2. Biex jagħtu notifika minn qabel il-wasla tal-konsenja, l-operaturi tan-negozji tal-ikel jew ir-rappreżentanti tagħhom għandhom jimlew il-Parti I tad-dokument komuni tad-dhul ("DKD") u jibgħat dak id-dokument lill-awtorità kompetenti tal-post tad-dhul magħżul mill-inqas jum tax-xogħol wiehed qabel il-wasla reali tal-konsenja.
3. Biex jimlew id-DKD, l-operaturi tan-negozji tal-ikel jew ir-rappreżentanti tagħhom għandhom jużaw in-noti ta' gwida għad-DKD stabbiliti fl-Anness II tar-Regolament (KE) Nru 669/2009.
4. Iċ-ċertifikat tas-saħha għandu jinkiteb bil-lingwa uffiċjali, jew b'wahda mil-lingwi uffiċjali tal-Istat Membru fejn jinsab il-PDM. Madankollu, l-Istat Membru tal-PDM għandu l-fakultà li jaċċetta li d-dokumenti tad-dhul komuni jinkitbu b'lingwa uffiċjali oħra tal-Unjoni.

Artikolu 8

Il-verifiki uffiċjali

1. L-awtorità kompetenti fil-PDM għandha tagħmel spezzjonijiet tad-dokumenti ta' kull kunsenja tal-oġġetti tal-ikel biex taċċerta l-konformità mar-rekwiżiti stabbiliti fl-Artikoli 4 u 5.
2. L-ispezzjonijiet fiżiċi u tal-identità li jsiru fuq l-oġġetti tal-ikel għandhom isiru skont l-Artikoli 8, 9 u 19 tar-Regolament (KE) Nru 669/2009 bil-frekwenza stabbilita fl-Anness II ta' dan ir-Regolament.
3. Meta kunsenja ta' ikel ma jkollhiex magħha r-riżultati tal-kampjunar u l-analiżi msemmija fl-Artikolu 4 u ċ-ċertifikat tas-sahha msemmi fl-Artikolu 5, jew jekk dawk ir-riżultati jew dak iċ-ċertifikat ma jikkonformawx mar-rekwiżiti stipulati f'dan ir-Regolament, il-kunsenja ma għandhiex tiddaħhal fl-Unjoni u għandha tintbagħat lura lejn il-pajjiż terz minn fejn tkun oriġinat, jew tinqered.
4. Wara li jitlestew il-verifiki tal-identità u l-verifiki fiżiċi, l-awtoritajiet kompetenti għandhom:
 - (a) Jimlew l-entrati rilevanti tal-Parti II tad-DKD;
 - (b) Jehmżu r-riżultati tat-tehid tal-kampjuni u tal-analiżi mwettqa skont il-paragrafu 2 ta' dan l-Artikolu;
 - (c) Jagħtu numru ta' referenza lid-DKD;
 - (d) Jittimbraw u jiffirmaw il-kopja oriġinali tad-DKD;
 - (e) Jagħmlu u jzommu kopja tad-DKD iffirmit u ttimbrat.
5. L-oriġinali tad-DKD u taċ-ċertifikat tas-sahha msemmi fl-Artikolu 5, flimkien mar-riżultati tat-tehid tal-kampjuni u tal-analiżi msemmijin fl-Artikolu 4 għandhom jakkumpanjaw il-kunsenja matul it-trasportazzjoni, sa ma tiġi rilaxxata għaċ-ċirkolazzjoni libera. F'każ ta' awtorizzazzjoni biex il-konsenji jkomplu fil-vjaġġ tagħhom skont ir-riżultati tal-ispezzjonijiet fiżiċi, għandha tinhareġ kopja ċċertifikata tal-oriġinal tad-DKD. Fejn tingħata l-awtorizzazzjoni, l-awtorità kompetenti fil-PDM għandha tinnotifika lill-awtorità kompetenti fil-punt tad-destinazzjoni u għandhom isiru l-arranġamenti xierqa biex ikun żgurat li l-kunsenja tibqa' taħt il-kontroll kontinwu tal-awtoritajiet kompetenti u li ma tkunx tista' titbagħbas bl-ebda mod sakemm johorġu r-riżultati tal-verifiki fiżiċi.

Artikolu 9

Il-qsim ta' konsenja

1. Il-konsenji ma għandhomx jinqasmu qabel ma jkunu tlestew il-verifiki kollha, u d-DKD ikun imtela kollu mill-awtoritajiet kompetenti tal-PDM kif stipulat fl-Artikolu 8.
2. Fil-każ li wara dan, tinqasam il-konsenja, għandha tintbagħat kopja awtentikata tad-DKD ma' kull parti tal-konsenja tul it-trasportazzjoni tagħha sakemm din tiġi rilaxxata għaċ-ċirkolazzjoni libera.

Artikolu 10

Ir-rilaxx għaċ-ċirkolazzjoni libera

Ir-rilaxx tal-konsenji tal-ikel elenkat fl-Anness I għaċ-ċirkolazzjoni libera għandu jkun sugġett għall-prezentazzjoni ta' DKD (fiżikament jew b'mod elettroniku), mill-operaturi tan-negozji tal-ikel jew mir-rappreżentanti tagħhom lill-awtoritajiet tad-dwana, li jkunu imtela kif suppost mill-awtorità kompetenti tal-PDM hekk kif il-verifiki uffiċjali kollha jkunu twettqu u jkunu magħrufa r-riżultati favorevoli tal-ispezzjonijiet fiżiċi, meta dawn jintalbu. L-awtoritajiet doganali għandhom jirrilaxxaw il-konsenja għaċ-ċirkolazzjoni libera biss jekk l-awtorità kompetenti tindika deċiżjoni favorevoli għal dan fil-kaxxa II.14 u tiffirma fil-kaxxa II.21 tad-DKD.

*Artikolu 11***Nuqqas ta' konformità**

Jekk il-verifiki uffiċjali jstabilixxu li hemm nuqqas ta' konformità mad-dispożizzjonijiet rilevanti tar-Regolament (KE) Nru 852/2004, l-awtorità kompetenti tal-PDM għandha timla l-Parti III tad-DKD u għandha tiehu l-azzjoni skont id-dispożizzjonijiet tal-Artikoli 19, 20 u 21 tar-Regolament (KE) Nru 882/2004.

*Artikolu 12***Rapporti**

L-Istati Membri, għandhom jipprezentaw rapport lill-Kummissjoni tar-riżultati analitiċi kollha tal-konsenji tal-ikel skont l-Artikolu 8 ta' dan ir-Regolament.

Dak ir-rapport għandu jkopri perjodu ta' sitt xhur u jintbagħat kull sentejn sal-aħhar tax-xahar wara kull semestru.

Ir-rapport għandu jinkludi l-informazzjoni li ġejja:

- (a) L-għadd ta' konsenji li ddahhlu, u d-daqs ta' kull konsenja skont il-piż nett tagħha, u l-pajjiż ta' oriġini ta' kull waħda minnhom;
- (b) L-għadd ta' konsenji li minnhom ittiehdu l-kampjuni għall-analizi;
- (c) Ir-riżultati tal-verifiki tal-identità u tal-verifiki fiżiċi msemmija fl-Artikolu 8(2).

*Artikolu 13***L-ispejjeż**

L-ispejjeż kollha li jirriżultaw mill-verifiki uffiċjali msemmija fl-Artikolu 8, li jinkludu t-tehid tal-kampjuni, l-analizi, il-ħżin u kull miżura li tittiehed jekk jinsab nuqqas ta' konformità kif imsemmi fl-Artikolu 11, għandhom jiġihallu mill-operaturi tan-negozji tal-ikel.

*Artikolu 14***Miżuri tranżizzjonali**

L-Istati Membri għandhom jawtorizzaw id-dhul tal-konsenji tal-ikel li jkunu ħarġu mill-pajjiż tal-ispedizzjoni qabel id-data tad-dhul fis-seħh ta' dan ir-Regolament mingħajr iċ-ċertifikat tas-saħħa msemmi fl-Artikolu 5 u mingħajr ir-riżultati tal-kampjunar u tal-analizi msemmija fl-Artikolu 4.

*Artikolu 15***Revoka**

Ir-Regolament ta' Implimentazzjoni (UE) Nru 2016/166 tħassar.

*Artikolu 16***Emenda tar-Regolament (KE) Nru 669/2009**

Ir-Regolament (KE) Nru 669/2009 huwa emendat skont l-Anness IV ta' dan ir-Regolament.

*Artikolu 17***Id-dhul fis-sehh**

Dan ir-Regolament ghandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Frar 2017.

Għall-Kummissjoni

Il-President

Jean-Claude JUNCKER

ANNEX I

Il-lista tal-oġġetti tal-ikel imsemmija fl-Artikolu 1

Oġġett tal-ikel (użu maħsub)	Kodiċi NM ⁽¹⁾	Suddivizjoni tat-TARIC	Pajjiż tal-orijini	Periklu
Ġulglien (<i>Zerriegħa tas-Sesamum</i>) (Ikel — frisk jew imkessaħ)	1207 40 90		L-Indja (IN)	<i>Salmonella</i>
Weraq tal-betel (<i>Piper betle L.</i>) (Ikel)	ex 1404 90 00	10	L-Indja (IN)	<i>Salmonella</i>

⁽¹⁾ Meta jkun jehtieg li jiġu eżaminati biss ċerti prodotti li jidhlu taht xi kodiċi NM li fih ma teżisti ebda suddivizjoni speċifika, il-kodiċi NM jiġi mmarkat bl-ittri "ex" quddiemu.

ANNEX II

Il-frekwenza tal-verifiki fiżiċi u tal-identità fil-punt tad-dhul magħżul (PDM), skont l-Artikolu 8(2), fuq l-oġġetti tal-ikel imsemmijin fl-Artikolu 1

Oġġett tal-ikel (użu maħsub)	Kodiċi NM ⁽¹⁾	Suddivizjoni tat-TARIC	Pajjiż tal-orijini	Periklu	Frekwenza tal-verifiki fiżiċi u tal-identità (%)
Ġulglien (<i>Zerriegħa tas-Sesamum</i>) (Ikel — frisk jew imkessaħ)	1207 40 90		L-Indja (IN)	<i>Salmonella</i> ⁽²⁾	20
Weraq tal-betel (<i>Piper betle L.</i>) (Ikel)	ex 1404 90 00	10	L-Indja (IN)	<i>Salmonella</i> ⁽²⁾	10

⁽¹⁾ Meta jkun jehtieg li jiġu eżaminati biss ċerti prodotti li jidhlu taht xi kodiċi NM li fih ma teżisti ebda suddivizjoni speċifika, il-kodiċi NM jiġi mmarkat bl-ittri "ex" quddiemu.

⁽²⁾ Il-metodu ta' referenza EN/ISO 6579 (l-aktar verżjoni aġġornata tal-metodu ta' detezzjoni) jew metodu mqabbel miegħu biex jiġi vvalidat skont l-aktar protokoll recenti stabbilit fl-EN/ISO 16140 jew protokoll simili oħrajn aċċettati internazzjonalment.

ANNEX III

Iċ-ċertifikat tas-sahha għall-introduzzjoni fl-Unjoni Ewropea tal-weraq tal-betel u tal-ġulglien mill-Indja

PAJJIŻ:

Ċertifikat tas-sahha għall-introduzzjoni fl-UE

Parti I: Dettalji tal-konsenja mibghuta	I.1. Speditur Isem Indirizz Pajjiż In-numru tat-telefown		I.2. In-numru ta' referenza taċ- ċertifikat	I.2.a.			
			I.3. L-Awtorità Ċentrali Kompetenti				
			I.4. L-Awtorità Lokali Kompetenti				
	I.5. Destinatarju Isem Indirizz Pajjiż In-numru tat-telefown		I.6.				
	I.7. Pajjiż tal- oriġini	Kodiċi ISO	I.8. Ir-regjun tal- oriġini	Kodiċi	I.9. Il-pajjiż tad- destinazzjoni	Kodiċi ISO	I.10.
	I.11. Post tal-oriġini Isem Indirizz		I.12.				
	I.13. Post tat-tagħbija Indirizz		I.14. Id-data tat-tluq		Il-ħin tat-tluq		
	I.15. Il-mezz tat-trasport Ajruplan <input type="checkbox"/> Vapur <input type="checkbox"/> Vagun tal-ferrovija <input type="checkbox"/> Vettura tat-triq <input type="checkbox"/> Mezz ieħor <input type="checkbox"/> Identifikazzjoni: Dokument:		I.16. Punt tad-dhul magħżul fl-UE			I.17. Nru/nri tas-CITES	
	I.18. Deskrizzjoni tal-prodott			I.19. Kodiċi tal-prodott (Kodiċi tas-sistema armonizzata)		I.20. Kwantità	

I.21.	I.22. Għadd ta' pakketti		
I.23. Nru tas-Siġill/Kontenitur	I.24.		
I.25. Prodotti ċċertifikati bħala: Għall-konsum mill-bniedem <input type="checkbox"/>			
I.26.	I.27. Għall-importazzjoni jew għad-dħul fl-UE <input type="checkbox"/>		
I.28. Identifikazzjoni tal-prodott			
Isem il-prodott	Tip ta' imballaġġ	Għadd ta' pakketti	Piż nett

PAJJIŻ:

Parti II: Ċertifikazzjoni	II. Informazzjoni dwar is-saħħa	II.a. In-numru ta' referenza taċ-ċertifikat	II.b.
	II.1. Attestazzjoni tas-saħħa Jien hawn taħt iffirmat, ir-rappreżentant awtorizzat tal-awtorità kompetenti, niddikjara li naf id-dispożizzjonijiet rilevanti tar-Regolamenti (KE) Nru 852/2004 u (KE) Nru 882/2004, u b'dan niċċertifika li:		
II.1.1. L-ikel fil-konsenja deskritta fil-Parti I gie prodott f'kundizzjonijiet li jikkonformaw mar-Regolament (KE) Nru 852/2004;			
II.1.2. It-teħid tal-kampjuni u l-analizi fuq din il-konsenja skont l-Artikolu 4 tar-Regolament ta' Implimentazzjoni (UE) 2017/186 saru fil- (id-data), gew soġġetti għall-analizi tal-laboratorju fil- (id-data) fil- (isem il-laboratorju). Id-dettalji tat-teħid tal-kampjuni, il-metodi tal-analizi li ntuzaw u r-rizultati kollha li juru li ma nstabilix is- <i>Salmonella</i> f'25 g. huma meħmużin.			
<i>Noti:</i>			
Dan iċ-ċertifikat tas-saħħa huwa validu għal 4 xhur wara li jinħareġ.			
Parti I: Kaxxa I.19: Uża l-kodiċi rilevanti tas-Sistema Armonizzata (SA) tal-Organizzazzjoni Dinjija tad-Dwana: 14049000 għall-weraq tal-Betel (<i>Piper betle</i> L.) u 1207 40 90 għall-ġulglien (<i>żerriegħa tas-Sesamum</i>)			
Ir-rappreżentant awtorizzat tal-awtorità kompetenti			
Isem (b'ittri kapitali):		Il-kwalifika u t-titlu:	
Data:		Firma:	
Timbru:			

ANNEX IV

Fl-Anness I tar-Regolament (KE) Nru 669/2009, tħassret din l-entrata:

“Żerriegħa tas-Sesamum (<i>Ikel — frisk jew imkessaħ</i>)	1207 40 90		L-Indja (IN)	<i>Salmonella</i> ⁽¹²⁾	20”
--	------------	--	--------------	-----------------------------------	-----